

بِسْمِ اللّٰهِ الرَّحْمٰنِ الرَّحِیْمِ

اشارات

تاتِ اسلامید کے لیے بہترین مہینہ — ربيع الاول — اور بہت مبارک دن دیوم ولادت نبیِ آخرین صلی اللہ علیہ وسلم، اپنی ساری لمعانیوں اور تابانیوں کے سامنے آیا اور اس کے سعادتوں بھرے لمحات فرشتوں اور انسانوں اور دوسری مخلوق کے درود و سلام کی تکپوشش وادپوں میں سے صبا کے جھونکے خود شیووں کے مرغولے سمیٹتے گذر رہے ہیں۔

آج ۵ ربيع الاول کو جب میں یہ سطور لکھ رہا ہوں، میرے اندر سے ہو کر بھی اور باہر سے بھی ساعات سعیدہ کی گذرتی ہوئی لہریں اس حقیقت کو نکھار نکھار کر دل و نظر کے سامنے لمحہ پاش کر رہی ہیں کہ بیہودت اور فلاح انسانی کا سرچشمہ و تعلیم ہدایت ہے جو محمد رسول اللہ صلی اللہ علیہ وسلم کے ذریعے آخری جامع تکمیلی صورت میں پہنچائی گئی ہے۔ لفظوں اور معانی کی شکل میں بھی، ایک کامل ترین عملی نمونہ انسانی کے پیرائے میں بھی، اخوت و عدل و احسان کی اساسیات پر قائم ہونے والی ہیئت سیاست و معیشت اور نظام تہذیب و ثقافت کے حیرت انگیز ڈھانچے میں بھی۔

یہ سرچشمہ انوار جو اصلاً خدائے واحد و برتر کا عطیہ ہے، اس تک رسائی کا راستہ صرف ایک ہی ہے۔ — بنی اکرم سے محبت اور والہانہ محبت، محبت کے ساتھ کامل اعتماد اور اعتماد پر قائم انقیاد! حکیم الامت نے خوب کہا:

یہ مصطفیٰ بہ رساں خویش را کہ دیں ہمہ اوست

اگر بہ او نہ رسیدی، تمام بولہبی ست

ترجمہ: اپنے آپ کو جناب مصطفیٰ صلی اللہ علیہ وسلم اور آپ کی تعلیم و ہدایت تک پہنچاؤ۔

ورنہ اگر اُس رسد چشمہ ہدایت) تک نہ پہنچ سکے تو پھر جو کچھ ہے بولہبی ہے۔
پس ربیع الاول اور یوم میلاد کا یہی پیغام ہے۔ خدا کے رسولؐ سے محبت اور ان کی اطاعت۔

نبی اکرم صلی اللہ علیہ وسلم سے صحیح تعلق قائم کرنے کے لیے اُس صحیح مقام کو جاننا ضروری ہے جو پورے سلسلہ نبوت کی روشنی میں خاتم النبیین کا ہے۔ آپ واعظوں کے روحانیت آمیز رومانٹک اثرات اور قصے کہانیوں کو محسوس دیر کے لیے الگ رکھ کر خود قرآن سے یہ پوچھیں کہ نبیوں اور رسولوں کا سلسلہ بعثت کیا معنی اور مقصد رکھتا ہے۔

قرآن کا مطالعہ یہ بتاتا ہے کہ نبوتوں کی غایت ہدایت کے سوا کچھ اور نہیں۔ ہدایت اپنے متاثرین کے سفر کا ایمان سے آغاز کر کے، پہلے دعوت و تبلیغ کی منازل سے اور پھر ہجرت و جہاد کی وادیوں سے گذارتی ہوئی سیاسی اقتدار اور نظام معیشت اور تشکیل تہذیب تک پہنچاتی ہے۔

اصل میں اللہ تعالیٰ کی پوری کائنات میں اسکیم تخلیق، تسویہ، تقدیر، اور فراہمی قانون و ہدایت کے اجزا پہ بنی ہے۔ خدائی نظام کے یہی اجزا اتمام مخلوق میں کام کرتے ہیں اور یہی انسانی زندگی میں کار فرما ہیں۔ حضرت آدمؑ کے ارضی زندگی اختیار کرتے وقت اللہ تعالیٰ نے حضرت آدم اور منمنا ان کی اولاد بلکہ تمام جن و انس کو یہ تسلی دلا دی کہ میری طرف سے ہدایت کی بہم رسانی کا اہتمام جاری رہے گا اور پھر جو کوئی میری ہدایت کی پیروی کرے گا تو اس کے لیے نہ خوف ہو گا نہ ملال۔ یعنی انسانوں کو بالخصوص یہ بتانا تھا کہ ہم تم کو یونہی زمین میں نہیں چھوڑ رہے بلکہ ایک طرف ہم تمہاری رزق رسانی کا انتظام کریں گے (وَمَا مِنْ دَابَّةٍ فِي الْأَرْضِ إِلَّا عَلَيْنَا رِزْقُهَا - ہود - ۶) اور دوسری طرف تمہیں صحیح اور بہتر اور پاکیزہ زندگی بسر کرنے کے لیے رہنمائی بھی مہیا کریں گے۔

فرمایا:

قَامَا يَا تَبِعَكُم مِّنِّي هُدًى فَمَنْ تَبِعَ هُدًى فَلَا خَوْفٌ عَلَيْهِمْ

اے اور زمین میں چلنے والا کوئی جاندار ایسا نہیں ہے کہ جس کا رزق اللہ کے ذمے نہ ہو۔

وَلَا هُمْ يَحْزَنُونَ (البقرہ: ۱۳۸) اور یہی مضمون دوسرے الفاظ میں سورہ طہ
آیت ۱۳۳ میں بھی ہے۔

ترجمہ: پھر جب بے بھی میری طرف سے ہدایت تمہیں پہنچے تو جس جس نے بھی میری ہدایت کی
پیروی کی، تو ایسے لوگوں کے لیے نہ کوئی خوف ہے نہ طال۔

یعنی رزق بھی اللہ دے گا، ہدایت بھی اسی کی طرف سے ہوگی۔ دوسری جگہ فرمایا کہ:

إِنَّ عَلَيْنَا لَلْهُدَىٰ (واللیل ۱۲) ترجمہ: ہدایت (ایمانی، قانونی، سیاسی، اخلاقی

دینا ہمارے ذمے ہے۔

خدا نے انسان کی ہدایت کے لیے ایک سامان تو یہ کیا کہ اسے حسن تقویم پر پیدا کر کے فطرۃ اللہ
کا جوہر عطا کیا۔ جس کی وجہ سے اس کے اندر خدا پرستی، توحید اور نیکی کا جیتی میلان ہے۔ پھر انفس و
آفاق میں اور تاریخی حوادث و سر میں ایسی آیات پھیلا دیں جو خدا پرستانہ راہ ہدایت کی یاد دہانی
کراتی رہتی ہیں۔ اور تفسیر واضح اور روشن اہتمام پر فرمایا کہ انبیاء و رسل کے ذریعے وحی بھیج کر بندوں
کو کائنات اور زندگی کے اساسی حقائق بھی سکھائے اور قوانین و اخلاق بھی اور اجتماعی زندگی کے لیے
سیاسی اور تہذیبی نظام بھی۔

سلسلہ رسالت و ہدایت کی یہی حقیقت سورہ حدید کی آیت ۲۵ میں بھی بیان فرمائی ہے۔

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَ

الْمِيزَانَ لِيَقُومَ النَّاسُ بِالْقِسْطِ..... الخ

ہم نے اپنے رسول بھیجے ہیں دلائل (اور معجزات) کے ساتھ اور ان کے ساتھ کتاب

اور میزان (تاری تاکہ لوگ انصاف پر قائم ہو جائیں)۔

یعنی خدا کی ہدایت کے تصور کی ایک اہم تعبیر یہ ہے کہ انبیاء و رسل اسے پھیلائیں، اور لوگ
اسے قبول کر کے عدل و انصاف کے اس نقشے پر زندگیاں استوار کر لیں جو خدا نے الہامی ہدایت کے ذریعے
عطا کیا ہے۔

ہدایت بھیجنے سے اللہ کو یہ مذاق مطلوب نہیں کہ جس کا جی چاہے اس پر چلے اور جس کا جی نہ چلے نہ چلے، اور کوئی محوڑے سے جہز کو اختیار کر کے بقیہ زندگی مزے سے آزادانہ فضا میں گزارے۔ خدا نے انبیاء کے ذریعے جو ہدایت بھیجی ہے اس کے لیے لازم کیا ہے کہ اس کی اطاعت کی جائے۔ مختلف انبیاء اپنے اپنے وقت پر پکارتے ہیں کہ:

اِقْتُوا اللَّهَ وَاطِيعُوْنَ - خدا سے ڈرو اور میری اطاعت کرو۔

پھر قرآن نے نبوتوں کے متعلق ایک اُصول بتایا کہ:

وَمَا آدْرَسْنَا مِنْ رَّسُولٍ اِلَّا لِيَطَاعَ بِاِذْنِ اللّٰهِ (النساء - ۶۴)

ترجمہ: اور ہم نے جو رسول بھی بھیجا، اس شرط کے ساتھ بھیجا کہ خدا کے اذن سے اس کی اطاعت کی جائے۔

بلکہ حضور صلی اللہ علیہ وسلم کے بارے میں تو بہت ہی صراحت سے آگاہ کر دیا گیا کہ اس ہستی کو زندگی بھر تمام امور میں فیصلہ کن امتحان ماننا چاہیے، اس کے فیصلوں کو قبول کیا جائے، یہاں تک کہ دل میں کوئی شک نہ رہی نہ پیدا ہو۔ حضور نے فرمایا: اِتَّبِعُوْنِيْ رَيِّبِيْكُمْ اللّٰهُ۔

دین کا دار و مدار ہی اللہ کی ہدایت کو قبول کرنے، اس کے رسولوں پر ایمان لانے اور خدا کی اصل اطاعت کے تحت اس کے اذن سے رسولوں کی اطاعت کرنے پر ہے۔ ساری عاقبت کا انحصار بھی اسی رویت پر ہے۔

اطاعت و اتباع نبوت کا مبحث تو گویا واعظین کی شریعت سے خارج ہو گیا ہے۔

ہمارا سارا وبال اسی وجہ سے ہے کہ ہم نے خدا کے ہاں حصولِ مرتبہ اور بخشش کے دوسرے فارمولے ایجاد کر لیے ہیں، جن کے دائرے میں اطاعت و اتباع کا مسئلہ اٹھتا ہی نہیں۔ اسی کا نتیجہ ہے کہ پاکستان بننے کے بعد محمد رسول اللہ کی تعلیم عملاً فروغ نہ پاسکی۔ عقاید مسخ ہو گئے، اخلاق اتنے پست ہوئے کہ خیانت اور ڈاکوؤں سے گزر کر اب ایک دوسرے کے قتلِ متبادل اور بستوں، محلوں کو ویران کرنے کا سلسلہ شروع ہو گیا ہے، اتحاد، اشتراکیت، لادینیت، نسل پرستی، علاقہ پرستی، دولت پرستی اور جاہ پرستی کے طوفان اٹھ کھڑے ہوئے ہیں۔

حضور کے لیے وعظوں میں محبت بلا اطاعت کا جو فلسفہ اور بخشش باوجود حرام خواری و باکالی

کا جو نظریہ پھیلایا جاتا رہا ہے اس نے حد درجہ کی لپستی دلوں اور اعمال میں پیدا کر دی ہے۔

جناب خاتم النبیین کی محبت و اطاعت کا آخری ما حاصل خدا کی طرف سے بخشش اور حضور کی طرف سے شفاعت کا ہونا ہے۔

شفاعت کا صحیح تصور حاصل کرنے کے لیے خدا کے قانونِ مغفرت کو پہلے سمجھیے۔ خدا کا قانونِ مغفرت اور حضور کی شفاعت میں ٹکراؤ نہیں ہو سکتا ہے۔ قانونِ مغفرت کی وضاحت تین قسم کے لوگوں کے بارے میں آتی ہے۔ (۱) وہ جو انبیاء یا ان کی پیروی میں صدیقین، شہداء اور صالحین کا درجہ رکھتے ہوں۔ (۲) وہ جو منکرین، مشرکین یا منافقین اور مصلین کی صفوں میں ہوں۔ (۳) وہ جن کے ہاں ایمان کے ہوتے ہوئے نیک اعمال کے ساتھ برائیاں شامل ہو گئی ہوں۔ ان میں پہلی قسم کے لوگوں کے لیے مغفرت اور رحمتیں اور بشارتیں ہیں۔ دوسری قسم کے لیے عذاب کی وعیدیں ہیں۔ صرف تیسری قسم کے لوگوں کا معاملہ ایسا ہے کہ ان میں غلبہ اگر نکوئی کا ہوگا تو بخشش کا امکان غالب ہے۔ اور اگر برائی اور ظلم کا غلبہ ہوگا تو مجرم و گناہ کے مطابق سزا ہوگی۔

اس قسم میں سے جن کی بخشش کا عند اللہ امکان ہے، انہی کو شفاعت نصیب ہوگی۔ قرآن میں قانونِ شفاعت یہ بتایا گیا ہے کہ شفاعت صرف اس شخص کے لیے کی جائے گی جس کے بارے میں خدا اذن دے اور وہ ہستی یا ہستیاں کر سکیں گی جن کو اللہ سرفرازی دے۔ میرا مطلب یہ ہے کہ چھوٹے دائروں میں شفاعت والدین بھی کر سکیں گے، معصوم اولادیں بھی کر سکیں گی۔ ممنونِ احسان و خدمت لوگ بھی کر

لَهُ وَالْآخِرُونَ اعْتَرَفُوا بِذُوبِهِمْ، خَلَطُوا عَمَلًا صَالِحًا وَآخَرَ سَيِّئًا

(توبہ: ۱۰۲)

سَهُ وَالْآخِرُونَ مُرْجُونَ لِأَمْرِ اللَّهِ - إِمَّا يُعَذِّبُهُمْ وَإِمَّا يَتُوبُ عَلَيْهِمْ (توبہ: ۱۰۶)

اور کچھ اور لوگ ہیں جن کا معاملہ ابھی خدا کے حکم پر ٹھہرا ہوا ہے چاہے انہیں سزا دے اور چاہے ان

پر از سر نو مہربان ہو جائے۔

سکیں گے، نماز، روزہ، قرآن اور اس کی سورتیں بھی شفاعت کریں گی، استاد، مبلغ، رہنما و شیوا اور علوم دینی و علوم ضروریات دنیا (علم الادیان و علم الابدان) کے سلسلے میں تحقیق و تفکر اور تصنیف و تالیف کرنے والے لوگ اپنے حلقہ اثر سے متعلق نیک اور پسندیدہ لوگوں کے بارے میں خدا کی طرف سے اذن ملنے پر اس کی مرضی کی حدود میں سفارش کر سکیں گے۔ ایسی مثالیں اور بھی بہت سی دی جا سکتی ہیں۔

قانون بخشش و مغفرت کے تحت توبہ کی بحث بھی آتی ہے۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ
ثُمَّ يَتُوبُونَ مِنْ قَرِيبٍ ، فَأُولَٰئِكَ يَتُوبُ اللَّهُ عَلَيْهِمْ ...

(النساء - ۱۷)

ترجمہ: ہاں یہ جان لو کہ اللہ پر توبہ کی قبولیت کا حق انہی لوگوں کے لیے ہے جو نادانی کی وجہ سے (نہ کہ سوچ سمجھ کر) کوئی بُرا فعل کر گزرتے ہیں اور اس کے بعد جلدی ہی توبہ کر لیتے ہیں۔ ایسے لوگوں پر اللہ اپنی نظر عنایت سے پھر متوجہ ہو جاتا ہے۔

لَيْسَتِ التَّوْبَةُ عَلَى الَّذِينَ يَعْمَلُونَ السَّيِّئَاتِ حَتَّى
إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْإِسْمَ وَلَا الَّذِينَ
يَمُوتُونَ وَهُمْ كَفَارٌ (النساء - ۱۸)

ترجمہ: توبہ ان لوگوں کے لیے نہیں ہے جو بُرے کام کیے چلے جاتے ہیں، یہاں تک کہ جب ان میں سے کسی کی موت کا وقت آجاتا ہے، اس وقت وہ کہتا ہے کہ اب میں نے توبہ کی۔ اور اسی طرح توبہ ان لوگوں کے لیے بھی نہیں ہے جو مرتے دم تک کافر رہیں۔

ان آیات سے توبہ کا قانون اور اس کے ساتھ اللہ کا قانونِ مغفرت بالکل واضح ہو جاتا ہے۔ اور قانونِ مغفرت ہی کی روشنی میں شفاعت کے امکانات معلوم کیے جا سکتے ہیں۔

کتنا غلط نقطہ نظر ہے ان لوگوں کا جو لوگوں کو ترغیب دلاتے ہیں کہ شفاعتِ نبوت سے بہرہ مند ہونے کے لیے کچھ نہ کچھ گناہ ضرور کرنے چاہئیں۔

شفاعت کا معاملہ خدا کی بارگاہ میں زوراً زوری کا نہیں ہے۔ عاجزانہ درخواست ہے کیونکہ

کوئی بندہ کسی بھی عظیم مرتبے کا ہو، خدا کے سامنے بندگی مقام عاجزی ہے۔ قرآن سے زور اور زوری والا نظریہ برآمد نہیں ہوتا۔ بلکہ ایک خاص نوعیت کے غلط کاروں کی حرکات بیان کرنے کے بعد ارشادِ الہی یہ ہے کہ:

إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (التوبہ - ۸۰)

ترجمہ: اگر آپ ان لوگوں کے لیے ستر مرتبہ بھی بخشش طلب کریں تو بھی اللہ تعالیٰ ہرگز ان کی مغفرت نہیں کرے گا۔

کتنے ہی گناہ ہیں جن کے بارے میں اللہ تعالیٰ نے واضح طور پر خود نبی پاک کی زبان سے کہلوا دیا کہ ان کی بخشش نہیں ہوگی۔ کتنے ہی اعمال ہیں جن کے بارے میں خود حضور نے واضح طور پر کہہ دیا کہ ان معاملات میں میں سفارش نہیں کروں گا۔ کیا ضروری نہیں کہ ہر مومن اور ہر عالم اور ہر واعظ ارشادِ رسالت صلی اللہ علیہ وسلم کی تصدیق کرے؟ نیز تحریر و تقریر میں ایسی باتیں نہ کرے جو قرآن وحدیث کے صریح احکام کا کتمان کرنے والی ہوں۔

ایمان، ہدایت، بخشش اور سفارش کے غلط تصورات کا نتیجہ سامنے ہے کہ ہر سال کے بعد کا سال اور ہر مہینے کے بعد کا مہینہ اور ہر دن کے بعد کا دن ہمارے ایمانی و اخلاقی انحطاط میں اضافے کا آئینہ دار ہے۔

خدا کے لیے لوگوں کو گناہوں پر شیر و دلیر کرنے والے من گھڑت نظریات کو بدلیے۔

ربیع الاول کے ایک ایک لمحے کا پیغام یہ ہے کہ رسول اللہ صلی اللہ علیہ وسلم پر سچا ایمان لاؤ، حضور کے پورے دل و جان کے ساتھ محبت کرو۔ محبت کرنے کا اولین تقاضا یہ ہے کہ حضور کی اطاعت کرو۔ حضور کی لائی ہوئی ہدایت کے مطابق اپنی انفرادی زندگی کو بھی سنوارو اور اجتماعی نظام کو بھی درست کرو۔

پھر اس کے بعد پورا یقین رکھو کہ خدا کی مغفرت اور نبی اکرم کی شفاعت تمہارے نصیبوں میں ضرور ہوگی۔

خدا کرے کہ ہم سب اس مقام کو حاصل کر سکیں۔